

જગત માન્ય ‘ભગવાન’ એ જ

જગત માન્ય ‘ભગવાન’ એ જ શક્તિ ‘વ્યવસ્થિત’
 બ્રહ્માંડ ધૂમીવળી, ખુદલું ગાયું અગમ ગીત.
 પાતાળી વાવ જયમ, જગત આખું પડઘા રૂપ,
 પ્રતિષ્ઠિત આતમાનું, અધિજ્ઞાન છાંવ ધૂપ.
 પુત્ર દારા વિત્તેષણા, અહમ મમત શોષણી,
 સર્વેષણા પરિગ્રહ, જન્મ-મરણ રોપણી. -જગત...
 અવસ્થામાં કોકડાં, આપો આપ ગુંચવાય,
 આર્ત-રૌદ્ર-દૂરધ્યાન, ભ્રાંત-દોડમાં લૂંટાય
 સહેજે જે પ્રાપ્ત તે ય, શાંતિથી ન ભોગવાય
 પારકા વિષયનું ધ્યાન, પ્રાપ્તને યે ખુંચવી જાય. -જગત...
 વાવણી કાંટાળ વાવ્યે શૈલ્ય રૂપથી લણાય
 પ્રેમ-પુષ્પ સ્વરૂપ-રોપ્યે, દીગંતે ફોરમ ફેલાય
 કબર-ગીતે ભ્રાંતિ-પદ, સ્વપદ-ગીતે મોક્ષાલય
 ‘વ્યવસ્થિતે’ કારોબાર, કુદરતી જ ન્યાયાલય. -જગત...
 ઉપર ભગવાન છે, એ જ સિદ્ધ વ્યવસ્થિત
 બ્રહ્માંડ આરપાર, ખૂદલું ગાયું સુગમ ગીત

